




अधिसूचना

केमाशिबो/निदेशक/शैक्ष/2014

दिनांक 25 नवंबर, 2014

भारतीय सड़क सुरक्षा-राष्ट्रीय फिल्म निर्माण प्रतियोगिता 2014



अपनी कलात्मकता से जीवन बचाएँ!

केन्द्रीय माध्यमिक शिक्षा बोर्ड एवं सड़क यातायात एवं राजमार्ग मंत्रालय सड़क सुरक्षा के विभिन्न पहलुओं एवं अग्रिम शक्ति के प्रति जागरूकता को देश में राष्ट्रीय आन्दोलन के रूप में प्रसारित करने हेतु भारतीय सड़क सुरक्षा-राष्ट्रीय फिल्म निर्माण प्रतियोगिता में भाग लेने के लिए छात्रों एवं कर्मचारियों को आमंत्रित करते हैं।

प्रतिभागी स्वनिर्मित लघु फिल्म का निर्माण कर सड़क का प्रयोग करने वालों को सड़क सुरक्षा के प्रति अपना संदेश दे सकते हैं। पुरस्कृत फिल्मों को 26 वें राष्ट्रीय सड़क सुरक्षा सप्ताह, जो जनवरी 11 से 17, 2015 को मनाया जाएगा, में प्रदर्शित किया जाएगा।

भाग कैसे लें

उपयुक्त विषयों में से किसी एक पर एक लघु फिल्म तैयार करें:

- अत्यधिक गति से चलाना
- अत्यधिक भार डालना
- नशे में चलाना
- हेलमेट का प्रयोग
- साइकिल चालकों की सुरक्षा
- अन्य सड़क सुरक्षा से सम्बन्धित विषय

सहभागिता

1. प्रतियोगिता सभी भारतीय नागरिकों के लिए खुली है।
2. फिल्म भाग लेने वाली संस्था या व्यक्ति के द्वारा निर्मित एवं अवधारित हो।
3. प्रतियोगिता 16 नवंबर, 2014 को खुलेगी एवं 15 दिसम्बर 2014 को बन्द होगी।
4. प्रतियोगिता में भागेदारी हेतु आवश्यक जानकारियों के साथ p.singhal@nic.in / www.morth.nic.in, में मेल भेज कर नाम दर्ज कराएँ। फिल्में भी इसी ई मेल पते पर जमा होंगी।
5. अपनी प्रस्तुति को अपलोड करने से पूर्व आपको स्वीकृति देनी होगी, कि आपने आधिकारिक नियम एवं फिल्म निर्माणक अनुबंध को पढ़ा है (अथवा किसी से पढ़वाया है) एवं उससे सहमत हैं; कि आप यह फिल्म अथवा इससे मिलती जुलती किसी फिल्म को इस प्रतियोगिता एवं इससे मिलती जुलती प्रतियोगिता में अपलोड नहीं करेंगे और आप यह भी मानते हैं कि आप यह विडियो किसी अन्य वेबसाइट (यू ट्यूब या फेसबुक) पर अपलोड नहीं करेंगे।
6. ऐसी प्रस्तुतियाँ जिनमें आवश्यक जानकारियाँ सम्मिलित नहीं हैं या आधिकारिक नियमों का पालन नहीं हुआ है या फिल्म निर्माता अनुबन्धों का पालन नहीं किया गया है, वे स्वीकृत नहीं होंगी।
7. प्रविष्टियाँ किसी सार्वजनिक स्थान या नेटवर्क में प्रदर्शित नहीं होनी चाहिए।
8. फिल्मों को विशिष्ट निर्णायक दल द्वारा आकलित किया जाएगा। आकलन का मापदंड इस प्रकार से होगा:
क) संदेश विषय के प्रस्तुतीकरण में मौलिकता, कलात्मकता एवं नवाचार: 60%
ख) सौंदर्यपरक निर्माण गुणवत्ता: 40%

प्रतियोगिता 15 दिसम्बर, 2014 को समाप्त होगी।

तकनीकी आवश्यकताएँ

न्यूनतम 1080 पिक्सल एच डी गुणवत्ता वाले ब्रॉडकास्ट क्षमता वाली एक विडियो फाइल जमा करनी होगी-विडियो फिल्म 30 सेकेंड-2 मिनट से ज्यादा लम्बी नहीं होनी चाहिए (सारी कॉपी राइट सामग्री को हटा दिया जाएगा)। शीघ्र अपलोडिंग/एनकोडिंग समय (अधिकतम फाइल साइज 500 MB है) के लिए विडियो फाइल इनमें से किसी एक फारमेट में मिलनी चाहिए- एमपीइजी, एमओवी, एवीआई, डब्लूएमवी। अन्तिम प्रतियोगियों से, प्रतिभागिता के समय निर्मित श्रण्य व दृश्य विडियो को प्रदर्शन हेतु माँगा जा सकता है। इनमें अनकम्प्रेस्ड क्विक टाइम फाइल, अन्तिम ऑडियो मिक्स तथा संभाषण, संगीत एवं प्रभाव के लिए विशिष्ट ऑडियो ट्रेक, हो सकते हैं। प्रतियोगिता में फाइनल में आने के लिए इन मदों का होना आवश्यक है।

अतिरिक्त आवश्यकताएँ

प्रस्तुति अंग्रेजी या हिंदी में ही होनी चाहिए। प्रस्तुति एक बार अपलोड किए जाने पर वापस नहीं की जाएगी। प्रस्तुति के अप्रासंगिक या असंतोषपूर्ण पाए जाने पर सड़क यातायात एवं राजमार्ग मंत्रालय, अपने विवेकानुसार ज़ब्त कर सकता है। सभी प्रस्तुतियाँ मंत्रालय की सम्पत्ति मानी जाएगी, जिन्हें आयोजक आवश्यकतानुसार प्रयोग कर सकता है।

विजेताओं का चयन

निर्णायक दल: प्राप्त फिल्मों को संयुक्त सचिव (टी) की अध्यक्षता में एक समिति जिसमें एन एफ डी सी एवं डी ए वी पी के एक एक

प्रतिनिधि, निदेशक (वित्त), निदेशक (सड़क सुरक्षा) एवं सलाहकार (सड़क सुरक्षा) होंगे, मूल्यांकन करेगी। समिति के अध्यक्ष अगर आवश्यक समझें तो किसी दूसरे अधिकारी को भी चुन सकते हैं। विजेता का नाम वेबसाइट में पोस्ट किया जाएगा और निर्णायक दल का निर्णय ही अन्तिम निर्णय माना जाएगा। कोई भी प्रतियोगी निर्णायक दल के निर्णय को चुनौती नहीं दे सकता। दल किसी भी वार्तालाप में सम्मिलित नहीं होगा और न ही कोई सफाई देगा।

आठ पुरस्कार दिए जाएँगे

✓ 2,00,000/- रुपये	(प्रथम पुरस्कार)	1 पुरस्कार
✓ 1,00,000/- रुपये	(द्वितीय पुरस्कार)	1 पुरस्कार
✓ 50,000/- रुपये	(तृतीय पुरस्कार)	1 पुरस्कार
✓ 20,000/- रुपये	(सांत्वना पुरस्कार)	5 पुरस्कार

विजेताओं को मेल के माध्यम से सूचित किया जाएगा। उन्हें पुरस्कार समारोह में अपने खर्च पर सम्मिलित होना होगा।

आगे की जानकारी हेतु ई मेल करें:

- p.singhal@nic.in
- eo_ss@cbseacademic.in

सभी स्कूल प्रमुखों को निर्देशित किया जाता है कि इस प्रतियोगिता से संबंधित जानकारी अपने छात्रों एवं कर्मचारियों को उपलब्ध हो। इस संबंध में आपका सहयोग आपके छात्रों एवं कर्मचारियों की सड़क सुरक्षा राष्ट्रीय फिल्म निर्माण प्रतियोगिता में उत्साहपूर्ण भागीदारी सुनिश्चित करेगी।

हस्ताक्षरित/-

डॉ. साधना पाराशर
प्रोफेसर एवं निदेशक (शैक्षणिक/अनुसन्धान/प्रशिक्षण एवं नवाचार)